


யோவான் 1:29, 10-13 (IRV)

உலகத்தின் பாவத்தைச்
சுமந்து தீர்க்கிற தேவ
ஆட்டுக்குட்டி...
அவருடைய
நாமத்தின்மேல் விசுவாசம்
உள்ளவர்களாக

மறுநாளிலே யோவான் இயேசு
தன்னிடத்தில் வருவதைப் பார்த்து: இதோ,
உலகத்தின் பாவத்தைச் சுமந்து தீர்க்கிற
தேவ ஆட்டுக்குட்டி... அவர் உலகத்தில்
இருந்தார், உலகம் அவர் மூலமாக
உண்டானது, உலகமோ அவரை
அறியவில்லை. அவர் அவருக்குச்
சொந்தமானதிலே வந்தார், அவருக்குச்
சொந்தமானவர்களோ அவரை
ஏற்றுக்கொள்ளவில்லை. அவருடைய
நாமத்தின்மேல் விசுவாசம் உள்ளவர்களாக
அவரை ஏற்றுக்கொண்டவர்கள் எத்தனை
பேர்களோ, அத்தனை பேர்களும்
தேவனுடைய பிள்ளைகளாகும்படி,
அவர்களுக்கு அதிகாரம் கொடுத்தார்.
அவர்கள், இரத்தத்தினாலாவது
சரீரவிருப்பத்தினாலாவது கணவனுடைய
விருப்பத்தினாலாவது பிறக்காமல்,
தேவனாலே பிறந்தவர்கள்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



யோவான் 3:3, 14-17 (IRV)

தேவன், தம்முடைய
ஒரேபேறான குமாரனை...
அவரைக் கொடுத்து,
இவ்வளவாய் உலகத்தில்
அன்பு செலுத்தினார்...
அவராலே உலகம்
இரட்சிக்கப்படுவதற்காகவே

இயேசு அவனுக்கு மறுமொழியாக: ஒருவன்
மறுபடியும் பிறக்காவிட்டால் தேவனுடைய
ராஜ்யத்தைப் பார்க்கமாட்டான் என்று
உண்மையாகவே உண்மையாகவே உனக்குச்
சொல்லுகிறேன் என்றார். ... பாம்பானது
மோசேயினால் வனாந்திரத்திலே
உயர்த்தப்பட்டதுபோல மனிதகுமாரனும்,
தன்னை விசுவாசிக்கிறவன் எவனோ அவன்
கெட்டுப்போகாமல் நித்தியஜீவனை
பெறும்படிக்கு, உயர்த்தப்பட வேண்டும். தேவன்,
தம்முடைய ஒரேபேறான குமாரனை
விசுவாசிக்கிறவன் எவனோ அவன்
கெட்டுப்போகாமல் நித்தியஜீவனை
பெறும்படிக்கு, அவரைக் கொடுத்து,
இவ்வளவாய் உலகத்தில் அன்பு செலுத்தினார்.
உலகத்தை தண்டனைக்குள்ளாகத்
தீர்க்கும்படி தேவன் தம்முடைய குமாரனை
உலகத்தில் அனுப்பாமல், அவராலே உலகம்
இரட்சிக்கப்படுவதற்காகவே அவரை
அனுப்பினார்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



என்னிடத்தில்
விசுவாசமாக
இருக்கிறவன் எவனோ...
அவன்
உள்ளத்திலிருந்து
ஜீவத்தண்ணீருள்ள
நதிகள் ஓடும்

தோற்றத்தின்படி தீர்ப்பு செய்யாமல்,
நீதியின்படி தீர்ப்பு செய்யுங்கள் என்றார். ...
பண்டிகையின் கடைசிநாளாகிய
முக்கியமான நாளிலே இயேசு நின்று,
சத்தமிட்டு: ஒருவன் தாகமாக இருந்தால்
என்னிடத்தில் வந்து பானம்பண்ணட்டும்.
வேதவாக்கியம் சொல்லுகிறபடி
என்னிடத்தில் விசுவாசமாக இருக்கிறவன்
எவனோ, அவன் உள்ளத்திலிருந்து
ஜீவத்தண்ணீருள்ள நதிகள் ஓடும்
என்றார். தம்மை விசுவாசிக்கிறவர்கள்
பெற்றுக்கொள்ளப்போகிற
ஆவியானவரைக்குறித்து இப்படிச்
சொன்னார். ... இவ்விதமாக
அவரைக்குறித்து மக்களுக்குள்ளே
பிரிவினை உண்டானது.



**ஆவியே
உயிர்ப்பிக்கிறது,
சரீரமானது ஒன்றுக்கும்
உதவாது... ஆவியாகவும்,
ஜீவனாகவும்
இருக்கிறது**

வானத்தில் இருந்து இறங்கி.
உலகத்திற்கு ஜீவனைக் கொடுக்கிற
அப்பமே, தேவன் தரும் அப்பம் என்றார்.
...இயேசு அவர்களைப் பார்த்து: ஜீவ
அப்பம் நானே, என்னிடத்தில்
வருகிறவன் ஒருபோதும்
பசியடையான், என்னிடத்தில்
விசுவாசமாக இருக்கிறவன் ஒருபோதும்,
தாகமடையான். ... பிதாவானவர்
எனக்குக் கொடுக்கிறதெல்லாம்
என்னிடத்தில் வரும்; என்னிடத்தில்
வருகிறவனை நான் வெளியே
தள்ளுவதில்லை. ... ஆவியே
உயிர்ப்பிக்கிறது, சரீரமானது
ஒன்றுக்கும் உதவாது; நான்
உங்களுக்குச் சொல்லுகிற வசனங்கள்
ஆவியாகவும், ஜீவனாகவும் இருக்கிறது.

Spiritual Warfare Cards.com




யோவான் 11:35-36, 38; மாற்கு 14:33-36 (IRV)
இதோ, இவர் அவனை
எவ்வளவாக நேசித்தார்...
என்னுடைய
விருப்பத்தின்படி அல்ல,
உம்முடைய
விருப்பத்தின்படியே
நடக்கட்டும்

இயேசு கண்ணீர் விட்டார். அப்பொழுது
யூதர்கள்: இதோ, இவர் அவனை எவ்வளவாக
நேசித்தார் என்றார்கள். ... அப்பொழுது இயேசு
மீண்டும் தமக்குள்ளே கலங்கிக்
கல்லறையினிடத்திற்கு வந்தார். ...
பேதுருவையும், யாக்கோபையும்,
யோவானையும் தம்மோடு
கூட்டிக்கொண்டுபோய், கலக்கமடையவும்,
வியாகுலப்படவும் தொடங்கினார். அப்பொழுது
அவர்: என் ஆத்துமா மரணத்திற்கான
துக்கத்தில் உள்ளது. நீங்கள் இங்கே தங்கி,
விழித்திருங்கள் என்று சொல்லி, சற்று
தள்ளிப்போய், தரையிலே விழுந்து, அந்த நேரம்
தம்மைவிட்டுக் கடந்துபோகக்கூடுமானால் அது
கடந்துபோகவேண்டும் என்று
வேண்டிக்கொண்டு: அப்பா பிதாவே, எல்லாம்
உம்மாலே முடியும்; இந்தப் பாத்திரத்தை
என்னிடத்திலிருந்து எடுத்துப்போடும்,
ஆனாலும் என்னுடைய விருப்பத்தின்படி
அல்ல, உம்முடைய விருப்பத்தின்படியே
நடக்கட்டும் என்றார்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



நான் உங்களுக்குச்
செய்ததுபோல நீங்களும்
செய்யும்படி...
ஊழியக்காரன் தன்
எஜமானைவிட
பெரியவனல்ல

ஆண்டவரும் போதகருமாகிய நானே
உங்களுடைய கால்களைக் கழுவினேன்
என்றால், நீங்களும் ஒருவருடைய கால்களை
ஒருவர் கழுவவேண்டும். நான் உங்களுக்குச்
செய்ததுபோல நீங்களும் செய்யும்படி.
உங்களுக்கு மாதிரியைக் காண்பித்தேன்.
உண்மையாகவே உண்மையாகவே நான்
உங்களுக்குச் சொல்லுகிறேன், ஊழியக்காரன்
தன் எஜமானைவிட பெரியவனல்ல,
அனுப்பப்பட்டவன் தன்னை
அனுப்பினவரைவிட பெரியவனல்ல. நீங்கள்
இவைகளை அறிந்திருக்கிறபடியினால்,
இவைகளைச் செய்வீர்களானால்,
பாக்கியவான்களாக இருப்பீர்கள். ... நான்
அனுப்புகிறவனை ஏற்றுக்கொள்ளுகிறவன்
என்னை ஏற்றுக்கொள்ளுகிறான், என்னை
ஏற்றுக்கொள்ளுகிறவன் என்னை
அனுப்பினவரை ஏற்றுக்கொள்ளுகிறான்
என்று உண்மையாகவே உண்மையாகவே
உங்களுக்குச் சொல்லுகிறேன் என்றார்.



யோவான் 14:6, 9, 19; 10:9-11 (IRV)

நானே வழியும் சத்தியமும் ஜீவனுமாக இருக்கிறேன்... நான் பிழைக்கிறபடி நீங்களும் பிழைப்பீர்கள்

அதற்கு இயேசு: நானே வழியும் சத்தியமும்
ஜீவனுமாக இருக்கிறேன்; என்னாலே
அல்லாமல் ஒருவனும் பிதாவினிடத்தில்
வரான். ... அதற்கு இயேசு: பிலிப்புவே,
இவ்வளவு காலம் நான் உங்களோடு இருந்தும்
நீ என்னை அறியவில்லையா? என்னைப்
பார்த்தவன் பிதாவைப் பார்த்தான்; அப்படி
இருக்க, பிதாவை எங்களுக்குக் காண்பியும்
என்று நீ எப்படிச் சொல்லுகிறாய்? ... இன்னும்
கொஞ்சக்காலத்தில் உலகம் என்னைப்
பார்க்காது, நீங்களோ என்னைப் பார்ப்பீர்கள்;
நான் பிழைக்கிறபடி நீங்களும்
பிழைப்பீர்கள். ... நானே வாசல், என்வழியாக
ஒருவன் உள்ளே பிரவேசித்தால், அவன்
இரட்சிக்கப்படுவான், அவன் உள்ளும்,
வெளியும் சென்று, மேய்ச்சலைக்
கண்டடைவான். திருடன், திருடவும்,
கொல்லவும், அழிக்கவும் வருகிறானே அன்றி
வேறொன்றுக்கும் வரமாட்டான். நானோ
அவைகளுக்கு ஜீவன் உண்டாயிருக்கவும்,
அது பரிபூரணப்படவும் வந்தேன். நானே நல்ல
மேய்ப்பன்: நல்ல மேய்ப்பன் ஆடுகளுக்காகத்
தன் ஜீவனைக் கொடுக்கிறான்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



என்னில் நிலைத்திருங்கள்... கொடியானது திராட்சைச்செடியில் நிலைத்திராவிட்டால் அது தானாக கனிகொடுக்காததுபோல

நான் உண்மையான திராட்சைச்செடி, என்
பிதா திராட்சைத்தோட்டக்காரர். என்னில்
கனிகொடுக்காதிருக்கிற கொடி எதுவோ
அதை அவர் அறுத்துப்போடுகிறார்;
கனிகொடுக்கிற கொடி எதுவோ, அது அதிக
கனிகளைக் கொடுக்கும்படி, அதைச்
சுத்தம்செய்கிறார். ... என்னில்
நிலைத்திருங்கள், நானும் உங்களில்
நிலைத்திருப்பேன்; கொடியானது
திராட்சைச்செடியில் நிலைத்திராவிட்டால்
அது தானாக கனிகொடுக்காததுபோல,
நீங்களும் என்னில் நிலைத்திராவிட்டால்,
கனிகொடுக்கமாட்டீர்கள். நானே
திராட்சைச்செடி, நீங்கள் கொடிகள். ஒருவன்
என்னிலும் நான் அவனிலும்
நிலைத்திருந்தால், அவன் மிகுந்த
கனிகளைக் கொடுப்பான்; என்னை
அல்லாமல் உங்களால் ஒன்றும்
செய்யமுடியாது.



ஒன்றான உண்மை
தேவனாகிய உம்மையும்...
நீர் அனுப்பினவராகிய
இயேசுகிறிஸ்துவையும்
அறிவதே நித்தியஜீவன்

ஒன்றான உண்மை தேவனாகிய
உம்மையும் நீர் அனுப்பினவராகிய
இயேசுகிறிஸ்துவையும் அறிவதே
நித்தியஜீவன். பூமியிலே நான் உம்மை
மகிமைப்படுத்தினேன்; நான் செய்யும்படி
நீர் எனக்குக் கொடுத்த செயல்களைச்
செய்துமுடித்தேன். பிதாவே, உலகம்
உண்டாகிறதற்கு முன்னே உம்மிடத்தில்
எனக்கு உண்டாயிருந்த மகிமையினால்
இப்பொழுது நீர் என்னை உம்மிடத்திலே
மகிமைப்படுத்தும். நீர் உலகத்தில்
தெரிந்தெடுத்து எனக்குத் தந்த
மனிதர்களுக்கு உம்முடைய நாமத்தை
வெளிப்படுத்தினேன். அவர்கள்
உம்முடையவர்களாக இருந்தார்கள்,
அவர்களை எனக்குக் கொடுத்தீர்,
அவர்கள் உம்முடைய வார்த்தையை
கடைபிடித்திருக்கிறார்கள்.



மாற்கு 4:14-20 (IRV)

ஐசுவரியத்தின் மயக்கமும், மற்றவைகளைப்பற்றி உண்டாகிற ஆசைகளும்... வசனத்தை நெருக்கிப்போட

விதைக்கிறவன் வசனத்தை விதைக்கிறான். வசனத்தைக் கேட்டவுடனே சாத்தான் வந்து, அவர்கள் இருதயங்களில் விதைக்கப்பட்ட வசனத்தை எடுத்துப்போடுகிறான்; இவர்களே வழியருகே விதைக்கப்பட்டவர்கள். அப்படியே, வசனத்தைக் கேட்டவுடனே அதைச் சந்தோஷத்தோடு ஏற்றுக்கொண்டும், தங்களுக்குள்ளே வேர்கொள்ளாதபடியால், கொஞ்சக்காலம்மட்டும் நிலைத்திருக்கிறார்கள், வசனத்தினால் உபத்திரவமும் துன்பமும் உண்டானவுடனே இடறலடைகிறார்கள்; இவர்களே கற்பாறை நிலத்தில் விதைக்கப்பட்டவர்கள். வசனத்தைக் கேட்டும், உலகக் கவலைகளும், ஐசுவரியத்தின் மயக்கமும், மற்றவைகளைப்பற்றி உண்டாகிற ஆசைகளும் உள்ளே புகுந்து, வசனத்தை நெருக்கிப்போட, அதினால் பலன் இல்லாமல் போகிறார்கள். இவர்களே முள்ளுள்ள இடங்களில் விதைக்கப்பட்டவர்கள். வசனத்தைக்கேட்டு, ஏற்றுக்கொண்டு, ஒன்று முப்பதுமடங்கும், ஒன்று அறுபதுமடங்கும், ஒன்று நூறுமடங்காகவும் பலன்கொடுக்கிறார்கள்; இவர்களே நல்ல நிலத்தில் விதைக்கப்பட்டவர்கள்” என்றார்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



மாற்கு 11:22-25 (IRV)

தேவனிடம் விசுவாசம்
உள்ளவர்களாக இருங்கள்...
ஒருவன்மேல் உங்களுக்கு
ஏதாவது குறை
உண்டாயிருக்கும் என்றால்...
அந்தக் குறையை நீங்கள்
அவனுக்கு மன்னியுங்கள்

இயேசு அவர்களைப் பார்த்து: தேவனிடம்
விசுவாசம் உள்ளவர்களாக இருங்கள்.
யாராவது இந்த மலையைப் பார்த்து: நீ
பெயர்ந்து, கடலில் தள்ளுண்டுபோ என்று
சொல்லி, தான் சொன்னபடியே நடக்கும் என்று
தன் இருதயத்தில் சந்தேகப்படாமல்
விசுவாசித்தால், அவன் சொன்னபடியே
நடக்கும் என்று உண்மையாகவே உங்களுக்குச்
சொல்லுகிறேன். எனவே, நீங்கள்
ஜெபம்பண்ணும்போது எவைகளைக்
கேட்டுக்கொள்ளுவீர்களோ, அவைகளைப்
பெற்றுக்கொள்வோம் என்று விசுவாசியுங்கள்,
அப்பொழுது அவைகள் உங்களுக்கு
உண்டாகும் என்று சொல்லுகிறேன். நீங்கள்
நின்று ஜெபம்பண்ணும்போது, ஒருவன்மேல்
உங்களுக்கு ஏதாவது குறை உண்டாயிருக்கும்
என்றால், பரலோகத்தில் இருக்கிற
உங்களுடைய பிதா உங்களுடைய தவறுகளை
உங்களுக்கு மன்னிப்பதற்காக, அந்தக்
குறையை நீங்கள் அவனுக்கு மன்னியுங்கள்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions

1 கொரிந்தியர் 3:10-15 (IRV)

அவனவன் தான் அதின்மேல்
எப்படிக் கட்டுகிறான் என்று
கவனமாக இருக்கவேண்டும்...
அஸ்திபாரமாகிய
இயேசுகிறிஸ்துவை...
அக்கினியானது பரிசோதிக்கும்

எனக்கு அளிக்கப்பட்ட தேவகிருபையின்படியே
புத்தியுள்ள சிற்ப ஆசாரியைப்போல அஸ்திபாரம்
போட்டேன். வேறொருவன் அதின்மேல்
கட்டுகிறான். அவனவன் தான் அதின்மேல்
எப்படிக் கட்டுகிறான் என்று கவனமாக
இருக்கவேண்டும். போடப்பட்டிருக்கிற
அஸ்திபாரமாகிய இயேசுகிறிஸ்துவை அல்லாமல்
வேறு அஸ்திபாரத்தைப்போட ஒருவனாலும்
முடியாது. ஒருவன் அந்த அஸ்திபாரத்தின்மேல்
பொன், வெள்ளி, விலையேறப்பெற்ற கல், மரம், புல்,
வைக்கோல் ஆகிய இவைகளைக்கொண்டு
கட்டினால், அவனவனுடைய வேலைப்பாடு
வெளிப்படும்; நியாயத்தீர்ப்பு நாளானது அதை
வெளிப்படுத்தும். ஏனென்றால், அது
அக்கினியினாலே வெளிப்படுத்தப்படும்;
அவனவனுடைய வேலைப்பாடு
எத்தன்மையுள்ளது என்று அக்கினியானது
பரிசோதிக்கும். அதின்மேல் ஒருவன் கட்டினது
நிலைத்தால், அவன் கூலியைப் பெறுவான்.
ஒருவன் கட்டினது வெந்துபோனால், அவன்
நஷ்டமடைவான்; அவனோ இரட்சிக்கப்படுவான்;
அதுவும் அக்கினியில் அகப்பட்டுத்
தப்பினதுபோல இருக்கும்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions

1 கொரிந்தியர் 3:5-7, 21-23 (IRV)

**தேவனே விளையச்செய்தார்...
ஒருவனும் மனிதர்களைக்குறித்து
மேன்மைபாராட்டாமலிருப்பானாக...
நீங்கள் கிறிஸ்துவினுடையவர்கள்**

பவுல் யார்? அப்பொல்லோ யார்? கர்த்தர் அவனவனுக்கு
கிருபை அளித்தபடியே நீங்கள் விசுவாசிக்கிறதற்கு
காரணமாக இருந்த ஊழியக்காரர்கள்தானே. நான்
நட்டேன், அப்பொல்லோ தண்ணீர்ப் பாய்ச்சினான்,
தேவனே விளையச்செய்தார். அப்படியிருக்க,
நடுகிறவனாலும் ஒன்றுமில்லை, தண்ணீர்ப்
பாய்ச்சுகிறவனாலும் ஒன்றுமில்லை, விளையச்செய்கிற
தேவனாலே எல்லாம் ஆகும். - இப்படியிருக்க, ஒருவனும்
மனிதர்களைக்குறித்து
மேன்மைபாராட்டாமலிருப்பானாக; எல்லாம்
உங்களுடையதே; பவுலானாலும்,
அப்பொல்லோவானாலும், கேபாவானாலும்,
உலகமானாலும், ஜீவனானாலும் மரணமானாலும்,
நிகழ்காரியங்களானாலும், வரும்காரியங்களானாலும்,
எல்லாம் உங்களுடையது; நீங்கள்
கிறிஸ்துவினுடையவர்கள்; கிறிஸ்து தேவனுடையவர்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions




1 கொரிந்தியர் 4:4-7 (IRV)

கர்த்தர் வரும்வரைக்கும்... இருதயங்களின் நோக்கங்களையும் வெளிப்படுத்துவார்... ஏன் மேன்மைபாராட்டுகிறாய்?

என்னிடத்தில் நான் எந்தவொரு குற்றத்தையும் அறியேன்; ஆனாலும் அதினாலே நான் நீதிமானாகிறதில்லை; என்னை நியாயம் விசாரிக்கிறவர் கர்த்தரே. ஆதலால், கர்த்தர் வரும்வரைக்கும் நீங்கள் காலத்திற்குமுன்னே எதைக்குறித்தும் தீர்ப்புச்சொல்லாதிருங்கள்; இருளில் மறைந்திருக்கிறவைகளை அவர் வெளிப்படையாக்கி, இருதயங்களின் நோக்கங்களையும் வெளிப்படுத்துவார்; அப்பொழுது அவனவனுக்குரிய புகழ்ச்சி தேவனால் உண்டாகும். சகோதரர்களே, எழுதப்பட்டதற்கு அதிகமாக நினைக்கவேண்டாமென்று நீங்கள் எங்களாலே கற்றுக்கொள்ளவும், ஒருவனும் ஒருவனிமித்தம் மற்றொருவனுக்கு விரோதமாக கர்வமடையாதிருக்கவும், நான் உங்கள்நிமித்தம் என்னையும் அப்பொல்லோவையும் ஆதாரமாக வைத்து, இவைகளை எழுதினேன். அன்றியும் உன்னை சிறப்பானவனாகும்படி செய்கிறவர் யார்? உனக்கு உண்டாயிருக்கிறவைகளில் நீ பெற்றுக்கொள்ளாதது எது? நீ பெற்றுக்கொண்டவனானால் பெற்றுக்கொள்ளாதவன்போல ஏன் மேன்மைபாராட்டுகிறாய்?

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



2 கொரிந்தியர் 10:3-5, 17-18 (IRV)

வாக்குவாதங்களையும்,
தேவனை அறிகிற
அறிவிற்கு விரோதமாக
எழும்புகிற எல்லா
மேட்டிமையையும் அழித்து...
எல்லா எண்ணங்களையும்
கிறிஸ்துவிற்குக்
கீழ்ப்படியுமாறு
சிறைப்படுத்துகிறவர்களாக

நாங்கள் சரீரத்தில் நடக்கிறவர்களாக இருந்தும்
சரீரத்தின்படி போர் செய்கிறவர்கள் இல்லை.
எங்களுடைய போராயுதங்கள் சரீரத்திற்கு
உரியவைகளாக இல்லாமல், அரண்களை
அழிக்கிறதற்கு தேவபலமுள்ளவைகளாக
இருக்கிறது. அவைகளால் நாங்கள்
வாக்குவாதங்களையும், தேவனை அறிகிற
அறிவிற்கு விரோதமாக எழும்புகிற எல்லா
மேட்டிமையையும் அழித்து, எல்லா
எண்ணங்களையும் கிறிஸ்துவிற்குக்
கீழ்ப்படியுமாறு சிறைப்படுத்துகிறவர்களாக
இருக்கிறோம். ... மேன்மைபாராட்டுகிறவன்
கர்த்தரைக்குறித்தே மேன்மை
பாராட்டவேண்டும். தன்னைத்தான்
புகழுகிறவன் உத்தமன் இல்லை, கர்த்தரால்
புகழப்படுகிறவனே உத்தமன்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



2 கொரிந்தியர் 5:4, 10, 17, 20-21 (IRV)

ஒருவன் கிறிஸ்துவிற்குள்
இருந்தால் புதுப்படைப்பாக
இருக்கிறான்;
பழையவைகள் எல்லாம்
ஒழிந்துபோனது... எல்லாம்
புதிதானது

இந்தக் கூடாரத்தில் இருக்கிற நாம் சுமை சுமந்து
தவிக்கிறோம்; இந்தப் போர்வையைக் களைந்து
போடவேண்டும் என்று விரும்பாமல்,
மரணமானது ஜீவனாலே விழுங்கப்படுவதற்காக
போர்வை தரித்தவர்களாக இருக்கவேண்டும்
என்று விரும்புகிறோம். ... ஏனென்றால், சரீரத்தில்
அவனவன் செய்த நன்மைக்காவது
தீமைக்காவது தகுந்த பலனைப்
பெற்றுக்கொள்வதற்காக, நாமெல்லோரும்
கிறிஸ்துவின் நியாயாசனத்திற்கு முன்பாக
நிற்கவேண்டும். ... இப்படியிருக்க, ஒருவன்
கிறிஸ்துவிற்குள் இருந்தால் புதுப்படைப்பாக
இருக்கிறான்; பழையவைகள் எல்லாம்
ஒழிந்துபோனது, எல்லாம் புதிதானது. ... ஆகவே,
தேவனானவர் எங்களைக்கொண்டு
புத்திசொல்லுகிறதுபோல, நாங்கள்
கிறிஸ்துவின் பிரதிநிதிகளாக இருந்து,
தேவனோடு ஒப்புரவாகுங்கள் என்று
கிறிஸ்துவினால் உங்களை
வேண்டிக்கொள்கிறோம். நாம் அவருக்குள்
தேவனுடைய நீதியாக இருப்பதற்காக, பாவம்
அறியாத அவரை நமக்காகப் பாவமாக்கினார்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



கலாத்தியர் 3:2-3; 5:1, 4, 13-14 (IRV)

கிறிஸ்து நமக்கு உண்டாக்கின
சுதந்திர நிலைமையிலே
நிலைத்திருங்கள்... இந்தச்
சுதந்திரத்தை நீங்கள்
சரீரத்திற்கேதுவாக
அநுசரிக்காமல்

ஒன்றைமட்டும் உங்களிடமிருந்து
தெரிந்துகொள்ள விரும்புகிறேன்;
நியாயப்பிரமாணத்தின் செய்கைகளினாலோ,
விசுவாசக் கேள்வியினாலோ, எதினாலோ
ஆவியானவரைப் பெற்றுக்கொண்டீர்கள்?
ஆவியினாலே ஆரம்பம்பண்ணின நீங்கள்
இப்பொழுது சரீரத்தினாலே முடிவு
பெறப்போகிறீர்களோ? நீங்கள் இவ்வளவு புத்தி
இல்லாதவர்களா? ... ஆனபடியால், நீங்கள்
மீண்டும் அடிமைத்தனத்தின் நுகத்திற்குக்
கீழாகாமல், கிறிஸ்து நமக்கு உண்டாக்கின
சுதந்திர நிலைமையிலே நிலைத்திருங்கள். ...
நியாயப்பிரமாணத்தினால் நீதிமான்களாக
விரும்புகிற நீங்கள் எல்லோரும்
கிறிஸ்துவைவிட்டுப் பிரிந்து கிருபையிலிருந்து
விழுந்தீர்கள். ... சகோதரர்களே, நீங்கள் சுதந்திரமாக
இருப்பதற்காக அழைக்கப்பட்டீர்கள், இந்தச்
சுதந்திரத்தை நீங்கள் சரீரத்திற்கேதுவாக
அநுசரிக்காமல், அன்பினாலே
ஒருவருக்கொருவர் பணிவிடை செய்யுங்கள்.
உன்னை நீ நேசிக்கிறதுபோல மற்றவனையும்
நேசிப்பாயாக, என்கிற இந்த ஒரே வார்த்தையிலே
நியாயப்பிரமாணம் முழுவதும் நிறைவேறும்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



கலாத்தியர் 5:16-17, 19-24 (IRV)

ஆவியானவருக்கு ஏற்றபடி நடந்துகொள்ளுங்கள்... ஆவியானவரின் கனியோ, அன்பு

பின்னும் நான் சொல்லுகிறது என்னவென்றால், ஆவியானவருக்கு ஏற்றபடி நடந்துகொள்ளுங்கள், அப்பொழுது சரீர இச்சையை நிறைவேற்றாமல் இருப்பீர்கள். சரீர இச்சை ஆவியானவருக்கு எதிராக செயல்படுகிறது. ஆவியானவர் சரீர இச்சைக்கு எதிராக செயல்படுகிறார்; நீங்கள் செய்யவேண்டியவைகளைச் செய்யாதபடி, இவைகள் ஒன்றுக்கொன்று எதிராக இருக்கிறது. ... சரீரத்தின் செய்கைகள் வெளியரங்கமாக இருக்கின்றன; அவையாவன: விபசாரம், வேசித்தனம், அசுத்தம், காமவிகாரம், விக்கிரக ஆராதனை, பில்லிகூனியம், பகைகள், விரோதங்கள், வைராக்கியங்கள், கோபங்கள், சண்டைகள், பிரிவினைகள், மார்க்கபேதங்கள், பொறாமைகள், கொலைகள், வெறிகள், களியாட்டுகள் முதலானவைகளே; இப்படிப்பட்டவைகளைச் செய்கிறவர்கள் தேவனுடைய ராஜ்யத்தைப் பெற்றுக்கொள்வதில்லை என்று முன்னமே நான் சொன்னதுபோல இப்பொழுதும் உங்களுக்குச் சொல்லுகிறேன். ஆவியானவரின் கனியோ, அன்பு, சந்தோஷம், சமாதானம், நீடியபொறுமை, தயவு, நற்குணம், விசுவாசம், சாந்தம், இச்சையடக்கம்; இப்படிப்பட்டவைகளுக்கு எதிரான பிரமாணம் ஒன்றும் இல்லை. கிறிஸ்துவினுடையவர்கள் தங்களுடைய சரீரத்தையும் அதின் ஆசைகளையும் இச்சைகளையும் சிலுவையில் அறைந்திருக்கிறார்கள்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



1 தீமோத்தேயு 2:1-6 (IRV)

எல்லா மனிதருக்காகவும்
விண்ணப்பங்களையும்
ஜெபங்களையும்... நாம்
எல்லாப் பக்தியோடும்,
நல்லொழுக்கத்தோடும்,
சண்டை இல்லாமல்
அமைதியான வாழ்க்கை
வாழும்படிக்கு

நான் முதலாவது சொல்லுகிற புத்தி
என்னவென்றால், எல்லா மனிதருக்காகவும்
விண்ணப்பங்களையும் ஜெபங்களையும்
வேண்டுகளையும் நன்றிசெலுத்துதலையும்
செய்யவேண்டும்; நாம் எல்லாப் பக்தியோடும்,
நல்லொழுக்கத்தோடும், சண்டை இல்லாமல்
அமைதியான வாழ்க்கை வாழும்படிக்கு,
ராஜாக்களுக்காகவும், அதிகாரமுள்ள
எல்லோருக்காகவும் அப்படியே செய்யவேண்டும்.
நம்முடைய இரட்சகராகிய தேவனுக்குமுன்பாக
அது நன்மையும் பிரியமுமாக இருக்கிறது.
எல்லா மனிதர்களும் இரட்சிக்கப்படவும்,
சத்தியத்தை அறிகிற அறிவை அடையவும்,
அவர் விருப்பமுள்ளவராக இருக்கிறார். தேவன்
ஒருவரே, தேவனுக்கும் மனிதர்களுக்கும்
மத்தியஸ்தரும் ஒருவரே. எல்லோரையும்
மீட்பதற்காகத் தம்மைத்தாமே ஒப்புக்கொடுத்த
மனிதனாகிய கிறிஸ்து இயேசு அவரே; இதற்குரிய
சாட்சி ஏற்ற காலங்களில் விளங்கிவருகிறது.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



1 தீமோத்தேயு 6:17-20 (IRV)

நித்தியஜீவனைப் பெற்றுக்கொள்ளும்படி... உன்னிடத்தில் ஒப்புவிக்கப்பட்டதை நீ காத்துக்கொண்டு

இந்த உலகத்தில் செல்வந்தர்கள்
பெருமையான சிந்தையுள்ளவர்களாக
இல்லாமலும், நிலையில்லாத
செல்வத்தின்மேல் நம்பிக்கை வைக்காமலும்,
நாம் அனுபவிக்கிறதற்கு எல்லாவித
நன்மைகளையும் நமக்கு பரிபூரணமாகக்
கொடுக்கிற ஜீவனுள்ள தேவனமேல்
நம்பிக்கைவைக்கவும், நன்மைசெய்யவும்,
நல்ல செயல்களில் செல்வந்தர்களாகவும்,
தாராளமாகக் கொடுக்கிறவர்களும்,
தங்களிடம் உள்ளதைப்
பகிர்ந்துகொடுக்கிறவர்களாகவும் இருக்கவும்,
நித்தியஜீவனைப் பெற்றுக்கொள்ளும்படி
வருங்காலத்திற்காகத் தங்களுக்கு உறுதியான
அஸ்திபாரத்தைப் பொக்கிஷமாக
வைக்கவும் அவர்களுக்குக் கட்டளையிடு. ஓ
தீமோத்தேயுவே, உன்னிடத்தில்
ஒப்புவிக்கப்பட்டதை நீ காத்துக்கொண்டு,
சீர்கேடான வீண்பேச்சுகளுக்கும்,
ஞானமென்று பொய்யாகப்
பெயர்பெற்றிருக்கிற கொள்கையின்
விபரீதங்களுக்கும் விலகி இரு.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



2 தீமோத்தேயு 1:9-10, 13-14 (IRV)

நம்மை இரட்சித்து, பரிசுத்த
அழைப்பினாலே
அழைத்தார்... என்னிடத்தில்
கேட்டிருக்கிற
ஆரோக்கியமான
வார்த்தைகளை மாதிரியாக
வைத்துப் பின்பற்று

அவர் நம்முடைய செயல்களின்படி நம்மை
இரட்சிக்காமல், தம்முடைய
தீர்மானத்தின்படியும், ஆரம்பகாலமுதல்
கிறிஸ்து இயேசுவிற்குள் நமக்கு அருளப்பட்ட
கிருபையின்படியும், நம்மை இரட்சித்து,
பரிசுத்த அழைப்பினாலே அழைத்தார்.
நம்முடைய இரட்சகராகிய இயேசுகிறிஸ்து இந்த
உலகத்தில் தோன்றியதன் மூலமாக அந்தக்
கிருபை இப்பொழுது வெளிப்படுத்தப்பட்டது;
அவர் மரணத்தை அழித்து, ஜீவனையும்
அழியாமையையும் நற்செய்தியினாலே
வெளியரங்கமாக்கினார். ... நீ கிறிஸ்து
இயேசுவைப்பற்றும் விசுவாசத்தோடும்
அன்போடும் என்னிடத்தில் கேட்டிருக்கிற
ஆரோக்கியமான வார்த்தைகளை மாதிரியாக
வைத்துப் பின்பற்று. உன்னிடத்தில்
ஒப்புவிக்கப்பட்ட அந்த நற்காரியங்களை
நமக்குள்ளே வாசம்பண்ணுகிற பரிசுத்த
ஆவியானவராலே காத்துக்கொள்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



2 தீமோத்தேயு 3:16-17; 2 பேதுரு 1:19-21 (IRV)
வேத வாக்கியங்களெல்லாம்
தேவனால்
அருளப்பட்டிருக்கிறது...
நீதியைப்
படிப்பிக்குதலுக்கும்
பிரயோஜனமுள்ளவைகளாக
இருக்கிறது

வேத வாக்கியங்களெல்லாம் தேவனால்
அருளப்பட்டிருக்கிறது; தேவனுடைய மனிதன்
தேறினவனாகவும், எந்த நல்லசெயல்களையும்
செய்யத் தகுதியுள்ளவனாகவும்
இருக்கும்படியாக, அவைகள் உபதேசத்திற்கும்,
கடிந்துகொள்ளுதலுக்கும், சீர்திருத்தலுக்கும்,
நீதியைப் படிப்பிக்குதலுக்கும்
பிரயோஜனமுள்ளவைகளாக இருக்கிறது...
அதிக உறுதியான தீர்க்கதரிசன வசனமும் நமக்கு
உண்டு; பொழுதுவிடிந்து விடிவெள்ளி
உங்களுடைய இருதயங்களில்
உதிக்கும்வரைக்கும் இருள் உள்ள இடத்தில்
பிரகாசிக்கிற விளக்கைப்போன்ற அந்த
வசனத்தைக் கவனித்திருப்பது நலமாக
இருக்கும். வேதத்தில் உள்ள எந்தத்
தீர்க்கதரிசனமும் தீர்க்கதரிசியினுடைய சொந்த
விளக்கமாக இருக்காது என்று நீங்கள் முதலில்
அறியவேண்டும். தீர்க்கதரிசனமானது
ஒருகாலத்திலும் மனிதர்களுடைய
விருப்பத்தினாலே உண்டாகவில்லை;
தேவனுடைய பரிசுத்த மனிதர்கள் பரிசுத்த
ஆவியானவராலே ஏவப்பட்டுப் பேசினார்கள்.

Spiritual Warfare Cards.com

Indian Revised Version • CC BY-SA 4.0 • Bridge Connectivity Solutions



யாக்கோபு 1:17, 19-22 (IRV)

நன்மையான எந்த ஈவும்
பூரணமான எந்த வரமும்
பரலோகத்திலிருந்து
உண்டாகி... உங்களுடைய
உள்ளத்தில்
நாட்டப்பட்டதாகவும்...
திருவசனத்தைச் சாந்தமாக
ஏற்றுக்கொள்ளுங்கள்

நன்மையான எந்த ஈவும் பூரணமான எந்த வரமும்
பரலோகத்திலிருந்து உண்டாகி, ஒளிகளின்
பிதாவினிடத்திலிருந்து இறங்கி வருகிறது;
அவரிடத்தில் எந்தவொரு மாறுதலும், எந்தவொரு
வேற்றுமையின் நிழலும் இல்லை. ... ஆகவே, என்
பிரியமான சகோதரர்களே, அனைவரும்
கேட்கிறதற்கு விரைவாகவும், பேசுகிறதற்கு
பொறுமையாகவும், கோபித்துக்கொள்கிறதற்குத்
தாமதமாகவும் இருக்கவேண்டும்; மனிதனுடைய
கோபம் தேவனுடைய நீதியை நடப்பிக்கமாட்டாதே.
ஆகவே, நீங்கள் எல்லாவித பாவமான
அசுத்தங்களையும் கொடிய தீயகுணத்தையும்
அகற்றிவிட்டு, உங்களுடைய உள்ளத்தில்
நாட்டப்பட்டதாகவும், உங்களுடைய
ஆத்துமாக்களை இரட்சிக்க
வல்லமையுள்ளதாகவும் இருக்கிற
திருவசனத்தைச் சாந்தமாக
ஏற்றுக்கொள்ளுங்கள். அல்லாமலும், நீங்கள்
உங்களை ஏமாற்றாதபடிக்குத் திருவசனத்தைக்
கேட்கிறவர்களாக மாத்திரமல்ல, அதின்படி
செய்கிறவர்களாகவும் இருங்கள்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



தேவன்

பெருமையுள்ளவர்களுக்கு
எதிர்த்து நிற்கிறார்,
தாழ்மையுள்ளவர்களுக்கோ
கிருபை அளிக்கிறாரென்று...
தேவனிடத்தில் சேருங்கள்,
அப்பொழுது அவர் உங்களிடம்
சேருவார்... கர்த்தருக்கு முன்பாகத்
தாழ்மைப்படுங்கள், அப்பொழுது
அவர் உங்களை உயர்த்துவார்

விபசாரக்காரர்களே, விபசாரிகளே, உலக நப்பு
தேவனுக்கு விரோதமான பகையென்று உங்களுக்குத்
தெரியாதா? ஆகவே, உலகத்திற்கு நண்பனாக
இருக்கவிரும்புகிறவன் தேவனுக்குப்
பகைஞனாகிறான். ... அவர் அதிகமான கிருபையை
அளிக்கிறாரே. ஆதலால் தேவன்
பெருமையுள்ளவர்களுக்கு எதிர்த்து நிற்கிறார்,
தாழ்மையுள்ளவர்களுக்கோ கிருபை
அளிக்கிறாரென்று சொல்லியிருக்கிறது. ஆகவே,
தேவனுக்குக் கீழ்ப்படிந்திருங்கள்; பிசாசுக்கு எதிர்த்து
நில்லுங்கள், அப்பொழுது அவன் உங்களைவிட்டு
ஓடிப்போவான். தேவனிடத்தில் சேருங்கள்,
அப்பொழுது அவர் உங்களிடம் சேருவார். பாவினளே,
உங்களுடைய கைகளைச் சுத்திகரியுங்கள்;
இருமனமுள்ளவர்களே, உங்களுடைய
இருதயங்களைப் பரிசுத்தம் செய்யுங்கள். - கர்த்தருக்கு
முன்பாகத் தாழ்மைப்படுங்கள், அப்பொழுது அவர்
உங்களை உயர்த்துவார். - நியாயப்பிரமாணத்தைக்
கொடுத்தவரும் ஒருவரே, அவரே இரட்சிக்கவும்
அழிக்கவும் வல்லவர்; மற்றவனைக்
குற்றப்படுத்துகிறதற்கு நீ யார்?

நாளைக்கு நடப்பது
உங்களுக்குத் தெரியாதே...
தேவனுக்கு
விருப்பமானால், நாங்களும்
உயிரோடிருந்தால்...
இப்படிப்பட்ட
பெருமையெல்லாம்
தீமையாக இருக்கிறது

மேலும், நாங்கள் இன்றைக்கு அல்லது
நாளைக்கு இந்த பட்டணத்திற்குச் சென்று,
அங்கே ஒரு வருடம் தங்கி, வியாபாரம் செய்து,
பணம் சம்பாதிப்போம் என்று
சொல்லுகிறவர்களே, கேளுங்கள். நாளைக்கு
நடப்பது உங்களுக்குத் தெரியாதே.
உங்களுடைய ஜீவன் எப்படிப்பட்டது?
கொஞ்சக்காலம்தோன்றி, பின்பு
காணாமற்போகிற புகையைப்போல
இருக்கிறதே. ஆதலால்: தேவனுக்கு
விருப்பமானால், நாங்களும் உயிரோடிருந்தால்,
இன்னின்னதைச் செய்வோம் என்று
சொல்லவேண்டும். இப்பொழுது உங்களுடைய
பிடிவாதங்களில் பெருமைகொள்கிறீர்கள்;
இப்படிப்பட்ட பெருமையெல்லாம் தீமையாக
இருக்கிறது. ஆதலால், ஒருவன் நன்மைசெய்ய
அறிந்தவனாக இருந்தும், அதைச்
செய்யாமல்போனால், அது அவனுக்குப்
பாவமாக இருக்கும்.




யூதா 1:1-2, 20-21, 24-25 (IRV)

உங்களுக்கு இரக்கமும்
சமாதானமும் அன்பும்
பெருகட்டும்... உங்களுடைய
மகா பரிசுத்தமான
விசுவாசத்தின்மேல் உங்களை
உறுதிப்படுத்திக்கொண்டு

இயேசுகிறிஸ்துவினுடைய ஊழியக்காரனும்,
யாக்கோபினுடைய சகோதரனுமாக இருக்கிற யூதா,
பிதாவாகிய தேவனாலே
பரிசுத்தமாக்கப்பட்டவர்களும்,
இயேசுகிறிஸ்துவினாலே
காக்கப்பட்டவர்களுமாகிய
அழைக்கப்பட்டவர்களுக்கு எழுதுகிறதாவது:
உங்களுக்கு இரக்கமும் சமாதானமும் அன்பும்
பெருகட்டும். - நீங்களோ பிரியமானவர்களே,
உங்களுடைய மகா பரிசுத்தமான
விசுவாசத்தின்மேல் உங்களை
உறுதிப்படுத்திக்கொண்டு, பரிசுத்த
ஆவியானவருக்குள் ஜெபம்பண்ணி, தேவனுடைய
அன்பிலே உங்களைக் காத்துக்கொண்டு,
நித்தியஜீவனுக்குரிய நம்முடைய கர்த்தராகிய
இயேசுகிறிஸ்துவினுடைய இரக்கத்தைப்
பெற்றுக்கொள்ளக் காத்திருங்கள். - உங்களை
இடறிவிழாமல் காக்கவும், தமது மகிமையுள்ள
சந்நிதானத்திலே அதிக மகிழ்ச்சியோடு உங்களை
மாசு இல்லாதவர்களாக நிறுத்தவும், வல்லமை
உள்ளவரும், தாம் ஒருவரே ஞானம் உள்ளவருமாகிய
நம்முடைய இரட்சகரான தேவனுக்குக் கனமும்,
மகத்துவமும், வல்லமையும், அதிகாரமும்,
இப்பொழுதும், எப்பொழுதும் உண்டாவதாக.
ஆமென்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



யாத்திராகமம் 20:2-8, 12-17, 20 (IRV)

**உன்னுடைய தேவனாகிய
யெகோவா நாணே... என்னைத்தவிர
உனக்கு வேறே தெய்வங்கள்
உண்டாயிருக்கவேண்டாம்... ஆயிரம்
தலைமுறைவரை இரக்கம்
செய்கிறவராக இருக்கிறேன்**

“உன்னை அடிமைத்தன வீடாகிய எகிப்துதேசத்திலிருந்து
புறப்படச்செய்த உன்னுடைய தேவனாகிய யெகோவா
நாணே. என்னைத்தவிர உனக்கு வேறே தெய்வங்கள்
உண்டாயிருக்கவேண்டாம். மேலே வானத்திலும், கீழே
பூமியிலும், பூமியின் கீழ்த் தண்ணீரிலும்
உண்டாயிருக்கிறவைகளுக்கு ஒப்பான ஒரு
சிலையையாவது, விக்கிரகத்தையாவது நீ உனக்கு
உண்டாக்கவேண்டாம்; நீ அவைகளை வணங்கி
வழிபடவேண்டாம்; உன்னுடைய தேவனாகிய
யெகோவாவாக இருக்கிற நான் எரிச்சலுள்ள தேவனாக
இருந்து, என்னைப் பகைக்கிறவர்களைக்குறித்து
தகப்பன்மார்களுடைய அக்கிரமத்தைப் பிள்ளைகளிடம்
மூன்றாம் நான்காம் தலைமுறைவரை தண்டிக்கிறவராக
இருக்கிறேன். என்னிடம் அன்புகூர்ந்து, உன்னுடைய
கற்பனைகளைக் கைக்கொள்ளுகிறவர்களுக்கோ ஆயிரம்
தலைமுறைவரை இரக்கம் செய்கிறவராக இருக்கிறேன்.
உன்னுடைய தேவனாகிய யெகோவாடைய நாமத்தை
வீணிலே வழங்காமல் இருப்பாயாக; யெகோவா தம்முடைய
நாமத்தை வீணிலே வழங்குகிறவனைத் தண்டிக்காமல்
விடமாட்டார். ஓய்வுநாளைப் பரிசுத்தமாக அனுசரிக்க
நினை; உன்னுடைய தேவனாகிய யெகோவா உனக்குக்
கொடுக்கிற தேசத்திலே உன்னுடைய நாட்கள்
நீடித்திருப்பதற்கு, உன்னுடைய தகப்பனையும்
உன்னுடைய தாயையும் மதிப்பாயாக. கொலை செய்யாதே.
விபசாரம் செய்யாதே. களவு செய்யாதே. பிறனுக்கு
விரோதமாகப் பொய்ச்சாட்சி சொல்லாதே. பிறனுடைய
வீட்டின்மேல் ஆசைப்படாமல் இரு; பிறனுடைய
மனைவியையும், அவனுடைய வேலைக்காரனையும்,
அவனுடைய வேலைக்காரியையும், அவனுடைய
எருதையும், அவனுடைய கழுதையையும், பின்னும்
பிறனுடைய எதின்கீழும் ஆசைப்படாமல் இரு” என்றார்.
மோசே மக்களை அழைத்தான்; உடனடியாகவே இதைச்
செய்தார்கள். உங்களைச் சோதிப்பதற்காகவும், நீங்கள்
பாவம் செய்யாதபடி அவரைக் குறித்த பழம் உபதேசங்களை

Spiritual Warfare Cards.com

Indian Revised Version - CC BY-SA 4.0 - Bridgeway Connectivity Solutions

யோசுவா 1:7-11 (IRV)

மிகவும் பெலன்கொண்டு
திடமனதாக இரு... இரவும் பகலும்
அதைத்
தியானித்துக்கொண்டிருப்பாயாக...
நீ போகும் இடங்களெல்லாம் உன்
தேவனாகிய யெகோவா
உன்னோடு இருக்கிறார்

என் ஊழியக்காரனாகிய மோசே உனக்குக் கற்பித்த
நியாயப்பிரமாணத்தின்படியெல்லாம் செய்ய கவனமாக
இருப்பதற்கு மிகவும் பெலன்கொண்டு திடமனதாக இரு; நீ
போகும் இடங்களெல்லாம் புத்திமானாக
நடந்துகொள்ளும்படி, அதை விட்டு வலது இடதுபுறம்
விலகாமல் இருப்பாயாக. இந்த நியாயப்பிரமாண புத்தகம்
உன் வாயைவிட்டுப் பிரியாமல் இருப்பதாக; இதில்
எழுதியிருக்கிறவைகளின்படியெல்லாம் நீ செய்ய
கவனமாக இருக்கும்படி, இரவும் பகலும் அதைத்
தியானித்துக்கொண்டிருப்பாயாக; அப்பொழுது நீ உன்
வழியை வாய்க்கச்செய்வாய், அப்பொழுது
புத்திமானாகவும் நடந்துகொள்வாய். நான் உனக்குக்
கட்டளையிடவில்லையா? பெலன்கொண்டு திடமனதாக
இரு; திகையாதே, கலங்காதே, நீ போகும்
இடங்களெல்லாம் உன் தேவனாகிய யெகோவா
உன்னோடு இருக்கிறார்” என்றார். அப்பொழுது யோசுவா
மக்களின் தலைவர்களை நோக்கி: நீங்கள்
முகாமிருள்ளே நடந்துபோய், மக்களைப் பார்த்து:
“உங்களுக்கு உணவுப் பொருட்களை ஆயத்தம்
செய்யுங்கள்; உங்களுடைய தேவனாகிய யெகோவா
உங்களுக்குச் சுதந்தரித்துக்கொள்வதற்காகக்
கொடுக்கும் தேசத்தை நீங்கள்
சுதந்தரித்துக்கொள்ளும்படிக்கு, இன்னும்
மூன்றுநாட்களுக்குள்ளே இந்த யோர்தானைக்
கடந்துபோவீர்கள்” என்று சொல்லச்சொன்னான்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions

1 சாமுவேல் 16:7; 2 சாமுவேல் 7:18, 13, 23, 22 (IRV)

மனிதன் முகத்தைப் பார்ப்பான்; யெகோவாவோ இருதயத்தைப் பார்க்கிறார்

யெகோவா சாமுவேலை பார்த்து: நீ இவனுடைய முகத்தையும், இவனுடைய சரீர் வளர்ச்சியையும் பார்க்கவேண்டாம்; நான் இவனைப் புறக்கணித்தேன்; மனிதன் பார்க்கிறபடி நான் பார்க்கமாட்டேன்; மனிதன் முகத்தைப் பார்ப்பான்; யெகோவாவோ இருதயத்தைப் பார்க்கிறார் என்றார். ... அப்பொழுது தாவீது ராஜா உள்ளே நுழைந்து, யெகோவாவுக்கு முன்பாக அமர்ந்து: யெகோவாவாகிய ஆண்டவரே, தேவரீர் என்னை இதுவரைக்கும் கொண்டு வந்ததற்கு, நான் யார்? என் குடும்பம் எப்படிப்பட்டது? ... அவன் என்னுடைய நாமத்திற்கென்று ஒரு ஆலயத்தைக் கட்டுவான்; அவனுடைய ராஜ்ஜியபாரத்தின் சிங்காசனத்தை என்னைக்கும் நிலைக்கச்செய்வேன். ... உம்முடைய மக்களான இஸ்ரவேலர்களுக்கு நிகரான மக்களும் உண்டோ? பூலோகத்து மக்களில் இந்த ஒரே மக்களை தேவன் தமக்கு மக்களாக மீட்பதற்கும், தமக்குப் புகழ்ச்சி விளங்கச்செய்வதற்கும் ஏற்படுத்தினாரே; தேவரீர் எகிப்திலிருந்து மீட்டுக் கொண்டு வந்த உம்முடைய மக்களுக்கு முன்பாகப் பயங்கரமான பெரிய காரியங்களை நடத்தி, உம்முடைய தேசத்திற்கும், அதிலிருந்த மக்களுக்கும், அவர்கள் தெய்வங்களுக்கும், உமது மகிமையை விளங்கச்செய்து, ... ஆகையால் தேவனாகிய யெகோவாவே, நீர் பெரியவர் என்று விளங்குகிறது; நாங்கள் எங்களுடைய காதுகளாலே கேட்ட எல்லா காரியங்களின்படியும், தேவரீருக்கு நிகரானவர் இல்லை; உம்மைத்தவிர வேறு தேவனும் இல்லை.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



நெகேமியா 1:4-11 (IRV)

உடன்படிக்கையையும்
கிருபையையும் காக்கிற...
இஸ்ரவேல் மக்களாகிய நாங்கள்
உமக்கு விரோதமாகச் செய்த
பாவங்களை அறிக்கையிடுகிற...
நாங்கள் உமக்கு முன்பாக மிகவும்
கெட்டவர்களாக நடந்தோம்

இந்த வார்த்தைகளைக் கேட்டபோது நான் உட்கார்ந்து
அழுது, சில நாட்களாகத் துக்கப்பட்டு, உபவாசித்து,
மன்றாடி, பரலோகத்தின் தேவனை நோக்கி:
பரலோகத்தின் தேவனாகிய கர்த்தா யெகோவாவே, உம்மில்
அன்புகூர்ந்து, உம்முடைய கற்பனைகளைக்
கைக்கொள்ளுகிறவர்களுக்கு, உடன்படிக்கையையும்
கிருபையையும் காக்கிற மகத்துவமும் பயங்கரமுமான
தேவனே, உமது அடியார்களாகிய இஸ்ரவேல் மக்களுக்காக
இன்று இரவும் பகலும் உமக்கு முன்பாக மன்றாடி,
இஸ்ரவேல் மக்களாகிய நாங்கள் உமக்கு விரோதமாகச்
செய்த பாவங்களை அறிக்கையிடுகிற அடியேனுடைய
ஜெபத்தைக் கேட்கிறதற்கு, உம்முடைய செவிகள்
கவனித்தும், உம்முடைய கண்கள் திறந்தும் இருப்பதாக;
நானும் என்னுடைய தகப்பன் வீட்டார்களும் பாவம்
செய்தோம். நாங்கள் உமக்கு முன்பாக மிகவும்
கெட்டவர்களாக நடந்தோம்; நீர் உம்முடைய ஊழியனாகிய
மோசேக்குக் கற்பித்த கற்பனைகளையும்,
கட்டளைகளையும், நியாயங்களையும்
கைக்கொள்ளாமற்போனோம். நீங்கள் கட்டளையை
மீறினால், நான் உங்களை தேசங்களுக்குள்ளே
சிதறடிப்பேன் என்றும், நீங்கள் என்னிடத்தில் திரும்பி,
என்னுடைய கற்பனைகளைக் கைக்கொண்டு,
அவைகளின்படி செய்வீர்களானால், உங்களிலே
சிதறுண்டுபோனவர்கள் வானத்தின் கடைசி முனையில்
இருந்தாலும், நான் அங்கேயிருந்து அவர்களைச் சேர்த்து,
என்னுடைய நாமம் விளங்குவதற்காக நான்
தெரிந்துகொண்ட இடத்திற்கு அவர்களைக்
கொண்டுவருவேன் என்றும் தேவரீர் உம்முடைய
ஊழியனாகிய மோசேக்குக் கட்டளையிட்ட வார்த்தையை
நினைத்தருளும்; தேவரீர் உமது மகா மன்னுபயினாலும்,
உமது பலத்த கிர்த்தினாலும், மட்டுக்கொண்ட உமது
அடியார்களும் உமது மக்களும் இவர்களுக்கானே

Spiritual Warfare Cards.com

யெகோவா நீதிமான்களின் வழியை அறிந்திருக்கிறார்; துன்மார்க்கர்களின் வழியோ அழியும்

துன்மார்க்கர்களுடைய
ஆலோசனையின்படி நடக்காமலும்,
பாவிகளுடைய வழியில் நிற்காமலும்,
பரியாசக்காரர்கள் உட்காரும் இடத்தில்
உட்காராமலும், யெகோவாவுடைய
வேதத்தில் பிரியமாக இருந்து, இரவும்
பகலும் அவருடைய வேதத்தில்
தியானமாக இருக்கிற மனிதன்
பாக்கியவான். அவன் நீரோடை ஓரமாக
நடப்பட்டு, தன்னுடைய காலத்தில்
தன்னுடைய கனியைத் தந்து, இலை
உதிராமல் இருக்கிற மரத்தைப்போல
இருப்பான். அவன் செய்வதெல்லாம்
வாய்க்கும். துன்மார்க்கர்களோ
அப்படியில்லாமல், காற்றுப் பறக்கடிக்கும்
பதரைப்போல் இருக்கிறார்கள். ஆகையால்
துன்மார்க்கர்கள் நியாயத்தீர்ப்பிலும்,
பாவிகள் நீதிமான்களின் சபையிலும்
நிலைநிற்பதில்லை. யெகோவா
நீதிமான்களின் வழியை அறிந்திருக்கிறார்;
துன்மார்க்கர்களின் வழியோ அழியும்.



சங்கீதங்கள் 4:1-8 (IRV)

பக்தியுள்ளவனைக் யெகோவா
தமக்காகத் தெரிந்துகொண்டார்...
சமாதானத்தோடு
படுத்துக்கொண்டு
தூங்குவேன்... நீர் ஒருவரே
என்னைச் சுகமாகத்
தங்கச்செய்கிறீர்

என் நீதியின் தேவனே, நான் கூப்பிடும்போது எனக்கு பதில்தாரும்; நெருக்கத்தில் இருந்த எனக்கு விசாலமுண்டாக்கினீர்; எனக்கு இரங்கி, என்னுடைய விண்ணப்பதைக் கேட்டருளும். மனமக்களே, எதுவரைக்கும் என்னுடைய மகிமையை அவமானப்படுத்தி, வீணானதை விரும்பி, பொய்யை நாடுவீர்கள். (சேலா) பக்தியுள்ளவனைக் யெகோவா தமக்காகத் தெரிந்துகொண்டார் என்று அறியுங்கள்; நான் யெகோவாவை நோக்கிக் கூப்பிடும்போது அவர் கேட்பார். நீங்கள் கோபங்கொண்டாலும், பாவம் செய்யாமலிருங்கள்; உங்கள் படுக்கையிலே உங்கள் இருதயத்தில் பேசிக்கொண்டு அமர்ந்திருங்கள். (சேலா) நீதியின் பலிகளைச் செலுத்தி, யெகோவாமேல் நம்பிக்கையாக இருங்கள். எங்களுக்கு நன்மை காண்பிப்பவன் யார் என்று சொல்லுகிறவர்கள் அநேகர்; யெகோவாவே, உம்முடைய முகத்தின் ஒளியை எங்கள்மேல் பிரகாசிக்கச்செய்யும். அவர்களுக்குத் தானியமும் திராட்சைரசமும் பெருகியிருக்கிற காலத்தின் சந்தோஷத்தைவிட, அதிக சந்தோஷத்தை என்னுடைய இருதயத்தில் கொடுத்தீர். சமாதானத்தோடு படுத்துக்கொண்டு தூங்குவேன்; யெகோவாவே, நீர் ஒருவரே என்னைச் சுகமாகத் தங்கச்செய்கிறீர்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



சங்கீதங்கள் 15:1-5 (IRV)

உத்தமனாக நடந்து, நீதியை
நடத்தி... மனதாரச்
சத்தியத்தைப்
பேசுகிறவன்தானே...
இப்படிச் செய்கிறவன்
என்றென்றைக்கும்
அசைக்கப்படுவதில்லை

யெகோவாவே, யார் உம்முடைய கூடாரத்தில்
தங்குவான்? யார் உம்முடைய பரிசுத்த
மலையில் குடியிருப்பான்? உத்தமனாக நடந்து,
நீதியை நடத்தி, மனதாரச் சத்தியத்தைப்
பேசுகிறவன்தானே. அவன் தன்னுடைய
நாவினால் புறங்கூறாமலும், தன்னுடைய
நண்பனுக்குத் தீங்குசெய்யாமலும்,
தன்னுடைய அயலான்மேல் சொல்லப்படும்
அவமானமான பேச்சை எடுக்காமலும்
இருக்கிறான். ஆகாதவன் அவன் பார்வைக்கு
அற்பமானவன்; யெகோவாவுக்குப்
பயந்தவர்களையோ மதிக்கிறான்;
ஆணையிட்டதில் தனக்கு நஷ்டம் வந்தாலும்
தவறாமலிருக்கிறான். தன்னுடைய பணத்தை
வட்டிக்குக் கொடுக்காமலும்,
குற்றமில்லாதவனுக்கு விரோதமாக லஞ்சம்
வாங்காமலும் இருக்கிறான். இப்படிச்
செய்கிறவன் என்றென்றைக்கும்
அசைக்கப்படுவதில்லை.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



சங்கீதங்கள் 13:1-3, 5-6 (IRV)

நான் உம்முடைய
கிருபையின்மேல்
நம்பிக்கையாக
இருக்கிறேன்... யெகோவா
எனக்கு
நன்மைசெய்தபடியால்
அவரைப் பாடுவேன்

யெகோவாவே, எதுவரைக்கும் என்னை
மறந்திருப்பீர், எதுவரைக்கும் உம்முடைய
முகத்தை எனக்கு மறைப்பீர்? என்னுடைய
இருதயத்திலே சஞ்சலத்தை எல்லா நாளும்
வைத்து, எதுவரைக்கும் என்னுடைய
ஆத்துமாவிலே ஆலோசனை
செய்துகொண்டிருப்பேன்? எதுவரைக்கும்
என்னுடைய எதிரி என்மேல் தன்னை
உயர்த்துவான்? என் தேவனாகிய
யெகோவாவே, நீர் நோக்கிப்பார்த்து,
எனக்குப் பதில் தாரும்; நான் மரணமாகிய
தூக்கம் அடையாதபடி என்னுடைய
கண்களைத் தெளிவாக்கும். ... நான்
உம்முடைய கிருபையின்மேல்
நம்பிக்கையாக இருக்கிறேன்; உம்முடைய
இரட்சிப்பினால் என்னுடைய இருதயம்
சந்தோஷப்படும். யெகோவா எனக்கு
நன்மைசெய்தபடியால் அவரைப் பாடுவேன்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



சங்கீதங்கள் 16:1-5, 7-11 (IRV)

யெகோவா என்னுடைய சுதந்தரமும் என்னுடைய பாத்திரத்தின் பங்குமானவர்.. வாழ்வின்வழியை எனக்குத் தெரியப்படுத்துவீர்

தேவனே, என்னைக் காப்பாற்றும், உம்மை
நம்பியிருக்கிறேன். என் நெஞ்சமே, நீ யெகோவாவை
நோக்கி: தேவனே நீர், என் ஆண்டவராக இருக்கிறீர்,
என்னுடைய செல்வம் உமக்கு வேண்டியதாக
இல்லாமல்; பூமியிலுள்ள பரிசுத்தவான்களுக்கும், நான்
என்னுடைய முழுப் பிரியத்தையும் வைத்திருக்கிற
மகாத்துமாக்களுக்கும், அது வேண்டியதாக இருக்கிறது
என்று சொன்னாய். அந்நியதேவனை நாடிப்
பின்பற்றுகிறவர்களுக்கு வேதனைகள் பெருகும்;
அவர்கள் செலுத்துகிற இரத்த பானபலிகளை நான்
செலுத்தமாட்டேன், அவர்களுடைய பெயர்களை என்
உதடுகளினால் உச்சரிக்கவுமாட்டேன். யெகோவா
என்னுடைய சுதந்தரமும் என்னுடைய பாத்திரத்தின்
பங்குமானவர்; என்னுடைய சுதந்தரத்தை தேவனே நீர்
காப்பாற்றுகிறீர். எனக்கு ஆலோசனை தந்த
யெகோவாவை துதிப்பேன்; இரவுநேரங்களிலும்
என்னுடைய உளமனம் என்னை உணர்த்தும்.
யெகோவாவை எப்பொழுதும் எனக்கு முன்பாக
வைத்திருக்கிறேன்; அவர் என்னுடைய
வலதுபக்கத்தில் இருக்கிறபடியால் நான்
அசைக்கப்படுவதில்லை. ஆகையால் என்னுடைய
இருதயம் பூரித்தது, என்னுடைய மகிமை சந்தோஷித்து;
என்னுடைய உடலும் நம்பிக்கையோடு தங்கியிருக்கும்.
என்னுடைய ஆத்துமாவைப் பாதாளத்தில் விடமாட்டீர்;
உம்முடைய பரிசுத்தவான் அழிவைக் காண்பதில்லை.
வாழ்வின்வழியை எனக்குத் தெரியப்படுத்துவீர்;
உம்முடைய சமூகத்தில் பரிபூரண ஆனந்தமும்,
உம்முடைய வலதுபக்கத்தில் நித்திய பேரின்பமும்
உண்டு.


[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



யெகோவா என் மேய்ப்பராக
இருக்கிறார்; நான் தாழ்ச்சி
அடையமாட்டேன்... அவர்
என் ஆத்துமாவைத் தேற்றி...
தேவனே நீர் என்னோடு
இருக்கிறீர்

யெகோவா என் மேய்ப்பராக இருக்கிறார்; நான்
தாழ்ச்சி அடையமாட்டேன். அவர் என்னைப்
புல்லுள்ள இடங்களில் மேய்த்து, அமர்ந்த
தண்ணீர்கள் அருகில் என்னைக்
கொண்டுபோய்விடுகிறார். அவர் என்
ஆத்துமாவைத் தேற்றி, தம்முடைய
பெயரினிமித்தம் என்னை நீதியின்
பாதைகளில் நடத்துகிறார். நான் மரண
இருளின் பள்ளத்தாக்கிலே நடந்தாலும்
பொல்லாப்புக்குப் பயப்படமாட்டேன்;
ஏனெனில் தேவனே நீர் என்னோடு இருக்கிறீர்;
உமது கோலும் உமது தடியும் என்னைத்
தேற்றும். என்னுடைய எதிரிகளுக்கு முன்பாக
நீர் எனக்கு ஒரு பந்தியை ஆயத்தப்படுத்தி,
என்னுடைய தலையை எண்ணெயால்
அபிஷேகம்செய்கிறீர்; என்னுடைய பாத்திரம்
நிரம்பி வழிகிறது. என் உயிருள்ள
நாளெல்லாம் நன்மையும் கிருபையும்
என்னைத் தொடரும்; நான் யெகோவாவுடைய
வீட்டிலே நீடித்த நாட்களாக
நிலைத்திருப்பேன்.



நீதிமொழிகள் 1:7; 9:18; 4:23-26 (IRV)

எல்லாக் காவலோடும்
உன்னுடைய
இருதயத்தைக்
காத்துக்கொள்,
அதிலிருந்து ஜீவஊற்று
புறப்படும்

யெகோவாவுக்குப் பயப்படுதலே
ஞானத்தின் ஆரம்பம்; மூடர் ஞானத்தையும்
அறிவுரைகளையும் அசட்டை
செய்கிறார்கள். ... இருப்பினும் இறந்தவர்கள்
அந்த இடத்தில் உண்டென்றும்,
அவளுடைய விருந்தாளிகள் நரக
பாதாளங்களில் கிடக்கிறார்களென்றும்
அவன் அறியமாட்டான். ... எல்லாக்
காவலோடும் உன்னுடைய இருதயத்தைக்
காத்துக்கொள், அதிலிருந்து ஜீவஊற்று
புறப்படும். வாயின் தாறுமாறுகளை
உன்னைவிட்டு அகற்றி, உதடுகளின்
மாறுபாட்டை உனக்குத் தூரப்படுத்து.
உன்னுடைய கண்கள் நேராக
நோக்குவதாக; உன்னுடைய கண்ணின்
இமைகள் உனக்கு முன்னே செவ்வையாகப்
பார்க்கட்டும். உன்னுடைய நடைகளைச்
சீர்தூக்கிப்பார்; உன்னுடைய
வழிகளெல்லாம் பத்திரப்பட்டிருக்கட்டும்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



எரேமியா 17:5, 7-10 (IRV)

எல்லாவற்றைப்பார்க்கிலும்
இருதயமே திருக்குள்ளதும் மகா
கேடுள்ளதுமாயிருக்கிறது...
இருதயத்தை ஆராய்கிறவரும்
உள்ளிந்திரியங்களைச்
சோதித்தறிகிறவருமாயிருக்கிறேன்

மனிதன்மேல் நம்பிக்கை வைத்து, மாம்சமானதைத் தன்
புயபலமாக்கிக்கொண்டு, யெகோவாவைவிட்டு
விலகுகிற இருதயமுள்ள மனிதன் சபிக்கப்பட்டவன்
என்று யெகோவா சொல்லுகிறார். _ யெகோவாமேல்
நம்பிக்கைவைத்து, யெகோவாவை தன்
நம்பிக்கையாகக்கொண்டிருக்கிற மனிதன்
பாக்கியவான். அவன் தண்ணீர் அருகில்
நாட்டப்பட்டதும், கால்வாய் ஓரமாகத் தன் வேர்களை
விடுகிறதும், வெயில் வருகிறதைக் காணாமல் இலை
பச்சையாயிருக்கிறதும், மழைகுறைவான வருடத்திலும்
வருத்தமில்லாமல் தவறாமல் பழங்களைக்
கொடுக்கிறதுமான மரத்தைப்போலிருப்பான்.
எல்லாவற்றைப்பார்க்கிலும் இருதயமே திருக்குள்ளதும்
மகா கேடுள்ளதுமாயிருக்கிறது, அதை அறியத்தக்கவன்
யார்? கர்த்தராகிய நானே ஒவ்வொருவனுக்கும்,
அவனவன் வழிகளுக்கும், செய்கைகளின்
பலன்களுக்கும் தகுந்ததைக் கொடுக்கும்படிக்கு,
இருதயத்தை ஆராய்கிறவரும் உள்ளிந்திரியங்களைச்
சோதித்தறிகிறவருமாயிருக்கிறேன்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



உபவாசத்தோடும்
அழுகையோடும்
புலம்பலோடும் உங்கள் முழு
இருதயத்தோடும்
என்னிடத்திற்குத்
திரும்புங்கள்... அவர்
இரக்கமும், மன உருக்கமும்,
நீடிய சாந்தமும்

யெகோவாவுடைய நாள் பெரிதும் மகா
பயங்கரமுமாக இருக்கும்; அதைச் சகிக்கிறவன்
யார்? ஆதலால் நீங்கள் இப்பொழுதே
உபவாசத்தோடும் அழுகையோடும்
புலம்பலோடும் உங்கள் முழு இருதயத்தோடும்
என்னிடத்திற்குத் திரும்புங்கள் என்று
யெகோவா சொல்லுகிறார். நீங்கள் உங்கள்
உடைகளையல்ல, உங்கள் இருதயங்களைக்
கிழித்து, உங்கள் தேவனாகிய கர்த்தரிடம்
திரும்புங்கள்; அவர் இரக்கமும், மன
உருக்கமும், நீடிய சாந்தமும், மிகுந்த
கிருபையும் உள்ளவர்; அவர் தீங்குக்கு
மனஸ்தாபப்படுகிறவருமாக இருக்கிறார்.
ஒருவேளை அவர் திரும்பி மனஸ்தாபப்பட்டு,
உங்கள் தேவனாகிய யெகோவாவுக்கு
உணவுபலிகளையும் பாணபலிகளையும்
செலுத்துவதற்கான ஆசீர்வாதத்தைத்
தந்தருளுவார்.



உன் இருதயத்தின் அகந்தை உன்னை ஏமாற்றுகிறது... நீ செய்தபடியே உனக்கும் செய்யப்படும்

கன்மலை வெடிப்புகளாகிய உன் உயர்ந்த பகுதியிலே குடியிருந்து, என்னைத் தரையிலே விழத்தள்ளுகிறவன் யார் என்று உன் இருதயத்தில் சொல்லுகிறவனே, உன் இருதயத்தின் அகந்தை உன்னை ஏமாற்றுகிறது. நீ கழுகைப்போல உயரத்திற்குப்போனாலும், நீ நட்சத்திரங்களுக்குள்ளே உன் கூட்டைக் கட்டினாலும், அவ்விடத்திலிருந்தும் உன்னை விழத்தள்ளுவேன் என்று யெகோவா சொல்லுகிறார். ... எல்லா தேசங்களுக்கும் விரோதமான நாளாகிய யெகோவாவுடைய நாள் சமீபமாய் வந்திருக்கிறது; நீ செய்தபடியே உனக்கும் செய்யப்படும்; உன் செய்கையின் பலன் உன் தலையின்மேல் திரும்பும். ... ஆனாலும் சீயோன் மலையிலே தப்பியிருப்பவர்கள் உண்டு, அவர்கள் பரிசுத்தமாக இருப்பார்கள்; யாக்கோபின் வம்சத்தார்கள் தங்களுடைய சொத்துக்களைச் சொந்தமாக்கிக்கொள்வார்கள்.



நாசுக்ம் 1:2-3, 5, 7 (IRV)

யெகோவா நல்லவர், இக்கட்டு நாளிலே பாதுகாப்பான கோட்டை... தம்மை நம்புகிறவர்களை அறிந்திருக்கிறார்

யெகோவா எரிச்சலுள்ளவரும் நீதியை
நிலைநாட்டுகிறவருமான தேவன்;
யெகோவா நீதிசெய்கிறவர்,
கடுங்கோபமுள்ளவர்; யெகோவா
தம்முடைய எதிரிகளுக்குப் பிரதிபலன்
அளிக்கிறவர். அவர் தம்முடைய
பகைவர்கள்மேல் என்றும் கோபம்
வைக்கிறவர். யெகோவா நீடிய சாந்தமும்,
மிகுந்த வல்லமையுமுள்ளவர்;
அவர்களைத் தண்டனையில்லாமல்
தப்புவிக்கமாட்டார்; யெகோவாவுடைய வழி
சுழல்காற்றிலும் பெருங்காற்றிலும்
இருக்கிறது; மேகங்கள் அவருடைய
பாதத்திலுள்ள தூசியாயிருக்கிறது. ... அவர்
சமூகத்தில் மலைகள் அதிர்ந்து
கரைந்துபோகும்; அவர் பிரசன்னத்தினால்
உலகமும் பூமியும் அதில் குடியிருக்கிற
அனைவரோடும் எடுபட்டுப்போகும். ...
யெகோவா நல்லவர், இக்கட்டு நாளிலே
பாதுகாப்பான கோட்டை; தம்மை
நம்புகிறவர்களை அறிந்திருக்கிறார்.

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions



மீகா 6:6, 8; ஆபகூக் 2:4-5 (IRV)

உன் தேவனுக்கு முன்பாக மனத்தாழ்மையாக நடப்பதைத்... தன் விசுவாசத்தினாலே நீதிமான் பிழைப்பான்

என்னத்தைக்கொண்டு நான்
யெகோவாவுடைய சந்நிதியில் வந்து,
உன்னதமான தேவனுக்கு முன்பாகப்
பணிந்துகொள்வேன்? தகனபலிகளோடும்,
ஒருவயதுடைய கன்றுக்குட்டிகளோடும்
அவருடைய சந்நிதியில் வரவேண்டுமோ? ...
மனிதனே, நன்மை இன்னதென்று அவர்
உனக்கு அறிவித்திருக்கிறார்; நியாயம்செய்து,
இரக்கத்தைச் சிநேகித்து, உன் தேவனுக்கு
முன்பாக மனத்தாழ்மையாக நடப்பதைத் தவிர
வேறே எதைக் யெகோவா உன்னிடத்தில்
கேட்கிறார். ... இதோ, அகங்காரியாக
இருக்கிறானே, அவனுடைய ஆத்துமா
அவனுக்குள் செம்மையானதல்ல; தன்
விசுவாசத்தினாலே நீதிமான் பிழைப்பான்.
அவன் மதுபானத்தினால் அக்கிரமம்செய்து
அகங்காரியாகி, வீட்டிலே தங்கியிருக்காமல்,
அவன் தன் ஆத்துமாவைப்
பாதாளத்தைப்போல விரிவாக்கித்
திருப்தியாகாமல், மரணத்திற்குச் சமமாகச்
சகல தேசங்களையும் தன் வசமாகச் சேர்த்து,
சகல மக்களையும் தன்னிடமாகக்
கூட்டிக்கொண்டாலும்,

[Spiritual Warfare Cards.com](http://SpiritualWarfareCards.com)

Indian Revised Version • CC BY-SA 4.0 • Bridge Connectivity Solutions

